

समाचार वाणी

खबर जो करें असर !

नाशिक | Tuesday, 22 September 2026

नागपुर की रुश सिंधु ने 80 देशों को दी कड़ी टक्कर, मिस इंटरनेशनल 2025 में ग्लैमरस लुक्स से लूटा सबका दिल

Publisher

Published on 15 Nov 2025



मिस यूनिवर्स 2025 के फिनाले पर दुनिया की नजरें टिकी हुई हैं, लेकिन इसी बीच भारत की एक और प्रतिभाशाली बेटी अंतरराष्ट्रीय मंच पर अपनी चमक बिखेर रही है। नागपुर की रुश सिंधु मिस इंटरनेशनल 2025 पेजेंट में भारत का प्रतिनिधित्व कर रही हैं और जापान पहुंचने के बाद से ही अपने दमदार कॉन्फिडेंस और ग्लैमरस अवतार से वे लगातार सुर्खियां बटोर रही हैं। दुनिया के करीब 80 देशों से आई सुंदरियों के बीच रुश का अंदाज अलग ही चमक दिखा रहा है, जिससे भारत में भी उनके लिए सपोर्ट की लहर तेज हो गई है।

27 नवंबर को जापान में होने वाले मिस इंटरनेशनल 2025 के ग्रैंड फिनाले के लिए रुश सिंधु पिछले कई दिनों से तैयारियों में जुटी हैं। उनके फैशन स्टेटमेंट और शालीनता का ऐसा संगम देखने को मिल रहा है कि हर नई तस्वीर और वीडियो सोशल मीडिया पर तेजी से वायरल हो रहा है। भारत की इस खूबसूरत प्रतिनिधि ने न सिर्फ अपने लुक्स बल्कि अपनी पर्सनैलिटी, आत्मविश्वास और मंच पर प्रस्तुतिकरण के दम पर भी दुनियाभर का ध्यान खींचा है।

हाल ही में आए उनके नए लुक्स ने प्रतियोगिता में उनकी मजबूत दावेदारी को और साबित कर दिया है। कभी वह गुलाबी सूट-बूट पहन कर एकदम बॉस लेडी की तरह नजर आती हैं, तो कभी स्टाइलिश ड्रेस में बार्बी-डॉल जैसी वाइब्स देती दिखाई देती हैं। जापान की सड़कों पर और पेजेंट के आयोजनों में उनके हर एक स्टाइल ने कैमरों का ध्यान अपनी ओर खींच लिया है। गुलाबी सूट में उनका शार्प और कॉन्फिडेंट लुक इस बात का संकेत था कि वह सिर्फ सौंदर्य ही नहीं, बल्कि नेतृत्व क्षमता और दमदार व्यक्तित्व की भी प्रतीक हैं। वहीं, ड्रेस वाले लुक में उन्होंने जिस तरह से खुद को प्रस्तुत किया, उसने उन्हें ग्लोबल फैशन आइकन के रूप में भी स्थापित कर दिया।

रुश की यही बहुमुखी अपील उन्हें बाकी सभी प्रतियोगियों से अलग बनाती है। उनके फैस का कहना है कि वह हर किसी लुक को

अपने अंदाज में ढालकर एक नया ट्रेंड बनाती हैं। यही वजह है कि भारत में लोग उम्मीद कर रहे हैं कि इस बार मिस इंटरनेशनल का ताज भारत लौटेगा। रूश की हर तस्वीर पर हजारों टिप्पणियां आ रही हैं, जिनमें लोग उन्हें फाइनल के लिए शुभकामनाएं दे रहे हैं।

भारत में पिछले कुछ वर्षों से ब्यूटी पेजेंट्स में भारतीय प्रतिभाओं का दबदबा लगातार बढ़ा है। मनिका विश्वकर्मा के मिस यूनिवर्स 2025 में पहुंचने के बाद अब रूश सिंधु ने मिस इंटरनेशनल मंच पर देश का नाम रोशन कर दिया है। दोनों ही भारतीय प्रतिभागियों के शानदार प्रदर्शन ने यह साबित कर दिया है कि भारत की बेटियां ग्लोबल लेवल पर किसी भी मंच में अपना स्थान बना सकती हैं।

जापान में रूश सिंधु की मौजूदगी ने न केवल भारतीय समुदाय बल्कि विश्व भर के दर्शकों का ध्यान खींचा है। पेजेंट से जुड़े आयोजकों ने भी उनके आत्मविश्वास और मंच पर उनकी उपस्थिति की तारीफ की है। मुकाबले के फाइनल तक अब बस कुछ ही दिन बचे हैं और रूश अपने हर कदम से यह बता रही हैं कि वह इस खिताब की प्रबल दावेदार हैं।

जैसे-जैसे मिस इंटरनेशनल 2025 का फिनाले नजदीक आ रहा है, भारत की उम्मीदें रूश सिंधु पर टिक गई हैं। उनका ग्लैमरस अंदाज, आत्मविश्वास और मजबूत तैयारी उन्हें प्रतियोगिता में अलग पहचान दिला रहे हैं। देशभर में लोग दुआ कर रहे हैं कि नागपुर की यह होनहार बेटी मिस इंटरनेशनल का ताज जीतकर भारत को एक बार फिर गर्व का मौका दे।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/Publisher, to which effect, publication house/its representative/affiliates are not responsible/liable whatsoever.